

ত্ৰিপুৱা হাফাঙ
ককথুম তেই হুকুমু দাগিখুঙ

স-৫২৪

আগৰতলা, ২৬ জুন, ২০২৪

মাধববাড়ি ফুড গোডাউনঅ চুবামুঙ গীনাঙ ৰাঙ বায় মায়চীলাম পায়মুঙ চেঙজাকখা

হাফাঙ হুকবার খীলায়নায়কনি থানিনি বিসিঅ উয়নীয় চুবামুঙ
গীনাঙ ৰাঙ বায় মায়চীলাম পায়ীয় তঙগ' ঃ চামুঙ নায়খুঙনি মন্ত্ৰি

হাসতেনি তাবুকনি হাফাঙ হুকবার খীলায়নায়কনি থানিনি বিসিঅ উয়নীয় চুবামুঙ গীনাঙ ৰাঙ বায় মায়চীলাম পায়ীয় তঙগ'। হুকবার খীলায়নায়কনি আজিমুঙ কুসুঙনীয় খীলায়নানি নায়মুঙগ' অ সামুঙবীতাং চেঙজাকখা। থাঙনায় ২৫ জুনঅ মাধববাড়ি ফুড গোডাউনঅ চুবামুঙ গীনাঙ ৰাঙবায় মায়চীলাম পায়মুঙ সামুঙবীতাংন' চেঙগীই ৰীই চামুঙ নায়খুঙনি মন্ত্ৰি সুশান্ত চৌধুৰী অ কক সাখা। অর' খুৰসায় মান' অ মায়চীলাম পায়মা জাগানি বীসকাঙনি ২৯ জুন জৰা সালবাত ৫১৮.৩৩ মেট্ৰিকটন মায়চীলাম পায়নানি নায়মাৰি ৰমজাকখা। চামুঙ নায়খুঙ তেই হুকবার তেই হুকবার খীলায়নায় হামক্ৰায় নায়খুঙনি কীথালয় লুউজিমুঙগ' হুকবার খীলায়নায়কনি থানিনি কুইন্টাল থীগীই মায়চীলাম ৰাঙ ২, ১৮৩ নি দর' পায়জাগীই তঙগ'।

পানদাত চামুঙ মন্ত্ৰি তেইব' সাখা, হাসতে হাফাঙ হুকবারনি হামক্ৰায় তেই হুকবার খীলায়নায়কনি হামক্ৰায়' জুদা জুদা সামুঙবীতাং ৰমখা। সীকাঙগ' চিনি হাসতেঅ হুকবার খীলায়নায়কনি থানিনি চুবামুঙ গীনাঙ ৰাঙ বায় মায়চীলাম পায়জাগয়া। ২০১৮ বিসিঅ তাবুকনি হাফাঙ হাসতেঅ সঙচাজাকফুৰুকনি সিমি হুকবার খীলায়নায়কনি থানিনি বিসিঅ উয়নীয় চুবামুঙ গীনাঙ ৰাঙ বায় মায়চীলাম পায়জাগীই তঙগ'। হুকবার খীলায়নায়কন' সাকচুকজাক খীলায় তিসানাঅ হাফাঙনি অ ককচাবমুঙ কায়সা য়াসি কায়জাকনায় মাৰি। হাফাঙনি অ সামুঙবীতাংন' হুকবার খীলায়নায়কব' খাতুঙজাক।

পানদাত মানজাক ফায়নায়কনি বিসিং ককমুঙ নাৰীকখা জিৰানীয়া পঞ্চয়েত সমিতিনি ভাইস চেয়াৰম্যান প্ৰীতম দেবনাথ তেই হুকবার তেই হুকবার খীলায়নায় হামক্ৰায় নায়খুঙনি দাগিফাঙ শৰদিন্দু দাস। হামবায় য়াফাৰীই ককমুঙ নাৰীকখা জিৰানীয়া নগৰ পঞ্চয়েতনি চেয়াৰপাৰ্সন ৰতন কুমাৰ দাস। লামসগীই ককমুঙ নাৰীকখা জিৰানীয়া বীখাকস্তেনি এসডিএম শান্তিৰঞ্জন চাকমা। পানদাত মানজাক ফায়খা জিৰানীয়া পঞ্চয়েত সমিতিনি চেয়াৰম্যান মঞ্জু দাস, ৰাণীৰবাজার পুৰ পৰিষদনি ভাইস চেয়াৰপাৰ্সন প্ৰবীৰ কুমাৰ দাস, চামুঙ নায়খুঙনি পজা হৰজাক দাগিফাঙ অনিমেষ দেববৰ্মা আকসঙ।
